



PARLAMENT EWROPEW

2009 - 2014

Kumitat għall-Iżvilupp Reġjonali

2010/2277(INI)

19.1.2011

ABBOZZ TA' OPINJONI

tal-Kumitat għall-Iżvilupp Reġjonali

għall-Kumitat għas-Suq Intern u l-Harsien tal-Konsumatur

dwar Suq Uniku għall-Imprizi u t-Tkabbir
(2010/2277(INI))

Rapporteur għal opinjoni: Sophie Auconie

PA_NonLeg

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għas-Suq Intern u l-Ħarsien tal-Konsumatur, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

Suq uniku għall-impriżi u t-tkabbir

1. Jilqa' l-proposti tal-Kummissjoni li għandhom l-għan li japprofondixxus-suq uniku;
2. Jishaq li f'dinja globalizzata, is-suq uniku għandu jiżgura l-aħjar ambjent kummerċjali possibbli għall-impriżi, u għandu jikkunsidra n-natura speċifika tal-SMEs sabiex jinkoraġġixxi l-ħolqien tal-impjiegi, l-innovazzjoni u l-intraprenditorija fir-reġjuni kollha tal-UE, inklużi ż-żoni rurali; jilqa', għaldaqstant, l-evalwazzjoni ppjanata tal-‘Att dwar in-Negozji ż-Żgħar’ u t-tishih tal-prinċipju ‘Ahseb l-Ewwel fiż-Żgħir’;
3. Jitlob lill-Kummissjoni u lill-Istati Membri sabiex itemmu d-dewmien u n-nuqqasijiet fit-traspożizzjoni tad-direttivi tas-suq uniku, sabiex tiġi żgurata kompetizzjoni mingħajr tagħwiġ;
4. Jishaq li l-aċċessibilità tas-suq uniku għar-reġjuni kollha tal-UE hija prerekwizit għall-moviment tal-persuni, il-merkanzija, il-kapital u s-servizzi, u għaldaqstant għal suq uniku b'saħħtu u dinamiku; jinnota, f'dan ir-rigward, ir-rwol importanti li għandha l-politika reġjonali tal-Unjoni f'termini ta' żvilupp fl-infrastruttura, partikularment fir-reġjuni li huma l-anqas żviluppata u r-reġjuni l-aktar imbiegħda; jitlob li jiġu żviluppata sorsi innovattivi ta' finanzjament (bħalma huma s-shubiji pubbliċi-privati, bonds tal-proġetti u ħlasijiet tal-utent); jistieden lill-Kummissjoni u lill-Istati Membri biex flimkien jindirizzaw il-kumplessità tar-regoli li jiggvernew il-proġetti li jiggeneraw introjtu;
5. Jenfasizza li l-implimentazzjoni tal-politika reġjonali hija importanti għas-suċċess tal-Istrateġija Ewropa 2020 u għat-tishih tas-suq uniku; jinnota li l-finanzjament strutturali tal-UE għandu jiġi allokat b'mod dinamiku u li jħares ‘il quddiem biex ikomplu jittaffew l-effetti negattivi fuq reġjuni li għandhom ftehimiet ta' kummerċ internazzjonali u sabiex ir-reġjuni tal-UE jiġu ppreparati għat-tibdil soċjoekonomiku; jitlob li jkun hemm aktar politiki reġjonali ta' użu faċli, iżda anke regoli aktar stretti kontra l-‘fund-shopping’, li permezz tiegħu xi impriżi jistgħu jagħmlu użu ħazin mill-istrumenti finanzjarji tal-Unjoni;
6. Jenfasizza li r-reġjuni li jinstabu fil-fruntieri interni tas-suq uniku huma l-ewwel li jesperjenzaw il-konsegwenzi tat-tneħħija ta' dawn il-fruntieri; jitlob lill-Kummissjoni tikkunsidra t-tħassib rigward ‘l-effett ta' limitu’ bejn ir-reġjuni tal-fruntiera li jgawdu minn livelli ta' żvilupp iżda li jirċievu livelli ferm differenti ta' appoġġ finanzjarju taħt il-politika reġjonali tal-Unjoni; jitlob li jkun hemm dibattitu dwar il-ħolqien ta' kategoriji intermedji ġusti bejn l-oġettivi ta' 'konverġenza' u 'l-kompetittività reġjonali u tal-impjiegi';
7. Jitlob lill-Kummissjoni biex tiċċara ‘l-prinċipju ta' kondizzjonalità’ msemmi fid-dibattitu dwar il-gejjieni tal-politika reġjonali tal-Unjoni, li, jekk ma tiġix implimentata kif xieraq, tista' twassal għall-impożizzjoni ta' ħsara u sanzjonijiet inutli fuq benefiċjarji potenzjali

taħt il-politika reġjonali, jiġifieri, l-imprizi u ċ-ċittadini tal-UE;

8. Jisħaq li s-servizzi huma sors uniku ta' żvilupp għas-suq uniku; jenfasizza li d-Direttiva tas-Servizzi hija pass importanti lejn suq uniku veru għas-servizzi, u li l-proċess ta' traspożizzjoni għandu jsir mill-aktar fis possibbli u b'mod trasparenti; jenfasizza, partikularment, il-htieġa għall-aċċess reġjonali għus-servizzi ta' interess generali;

Suq Uniku għall-Ewropej

9. Huwa tal-opinjoni li l-kooperazzjoni territorjali (inkluż ir-Raggruppament Ewropew ta' kooperazzjoni territorjali (REKT) u l-istrateġji makro-reġjonali) jagħtu kontribut deċiżiv għat-tneħħija ta' fruntieri interni viżibbli u invizibbli fis-suq uniku; jitlob, f'dan ir-rigward, sabiex il-baġit ta' wara l-2013 għall-kooperazzjoni territorjali jiżdied;
10. Jilqa' l-holqien propost għal Statut tal-Fondazzjonijiet Ewropej; jitlob li jinholq Statut tal-Fondazzjonijiet Ewropej sabiex jiġu ffaċilitati inizjattivi bejn il-fruntieri u sabiex jikkontribwixxi għall-iżvilupp ta' ċittadinanza tal-UE lil hinn mill-fruntieri;

Governanza u Shubija fis-suq uniku

11. Japprezza l-approċċ ta' governanza tal-Kummissjoni fuq ħafna livelli, li huwa meħtieġ sabiex tiġi żgurata parteċipazzjoni ġenwina minn parteċipanti politiċi u ekonomiċi reġjonali u lokali;
12. Jitlob lill-Kummissjoni tinvolvi aktar lill-Kumitat għar-Reġjuni u lill-Parlament, u taħdem magħhom biex jiġu mmonitorjati kontinwament il-potenzjal u l-konsegwenzi attwali tat-tiħiħ tas-suq uniku; jilqa', għaldaqstant, l-idea ta' forum ta' suq uniku.